

# ଓଡ଼ିଶା ଉଚ୍ଚ ନ୍ୟାୟାଳୟ, କଟକ

ଡବ୍ଲ୍ୟୁ. ପି. (ସି) ସଂଖ୍ୟା 31479/2021

ମୃଣ୍ମୟ କୁମାର ସେନାପତି

.....

ଆବେଦନକାରୀ

ଶ୍ରୀଯୁକ୍ତ ବିଦ୍ୟାଧର ମାନସିଂହ, ଅଧିକାରୀ

-ବନାମ -

ଓଡ଼ିଶା ରାଜ୍ୟ ଏବଂ ଅନ୍ୟଏକ

.....

ପ୍ରତିପକ୍ଷମାନେ

ଶ୍ରୀଯୁକ୍ତ ଏନ୍. କେ. ପ୍ରହରାଜ, ଏଜିଏ

ପୀଠାସୀନ:

ଏସ୍.ଏସ୍. ମିଶ୍ର, ନ୍ୟାୟମୂର୍ତ୍ତି

ଆଦେଶ

15.09.2023

ଆଦେଶ ସଂଖ୍ୟା

04.

1. ଏହି ବିଷୟବସ୍ତୁ ସଂଯୁକ୍ତ ପ୍ରଶାଳୀ ମାଧ୍ୟମରେ ନିଆଯାଇଛି ।  
(ଆଭାସୀ/ଭୌତିକ ମାଧ୍ୟମରେ)
2. ଆରକ୍ଷୀ ନିରୀକ୍ଷକ ଠାରୁ ଆରକ୍ଷୀ ଉପ ଅଧୀକ୍ଷକ ପଦବୀକୁ ପଦୋନ୍ନତି ପାଇଁ ତାଙ୍କୁ ବିଚାରକୁ ନେବା ପାଇଁ ପ୍ରତିପକ୍ଷ ଦଳମାନଙ୍କୁ ନିର୍ଦ୍ଦେଶ ଦେବାକୁ ଆବେଦନକାରୀ ବର୍ତ୍ତମାନର ରିଟ୍ ଆବେଦନ ଦାଖଲ କରିଛନ୍ତି । ଯେହେତୁ ସେ ପଦୋନ୍ନତି ପାଇଁ ବିଚାର କ୍ଷେତ୍ର ଅଧୀନରେ ଥିଲେ, ତାଙ୍କ ମାମଲା 28.01.2021 ରେ ଅନୁଷ୍ଠିତ ଡିପିସି ଦ୍ୱାରା ବିଚାର କରାଯାଇଥିଲା । ତଥାପି, ତଥ୍ୟକୁ ଦୃଷ୍ଟିରେ ରଖି ଏକ ବିଭାଗୀୟ କାର୍ଯ୍ୟାନୁଷ୍ଠାନ ଆରମ୍ଭ କରାଯାଇଥିଲା ଏବଂ ବିଚାରାଧୀନ ଥିଲା , ତେଣୁ ପ୍ରତିପକ୍ଷମାନେ ଦ୍ୱାରା ଏକ ମୁଦିତ ଆବରଣ ପ୍ରକ୍ରିୟା ଗ୍ରହଣ କରାଯାଇଥିଲା ।
3. ଇତି ମଧ୍ୟରେ ଆବେଦନକାରୀ ବିଭାଗୀୟ କାର୍ଯ୍ୟାନୁଷ୍ଠାନ ବିରୁଦ୍ଧରେ ଡବ୍ଲ୍ୟୁ. ପି.(ସି) ସଂଖ୍ୟା 6256/2021 ମାଧ୍ୟମରେ ନ୍ୟାୟାଳୟର ଦ୍ୱାରକ୍ଷ ହୋଇଥିଲେ । ଏହି ନ୍ୟାୟାଳୟର ବିଜ୍ଞ ଏକକ ନ୍ୟାୟାଧୀଶ ତାଙ୍କ 31.01.2023 ତାରିଖର ଆଦେଶ ମାଧ୍ୟମରେ ସମଗ୍ର ବିଭାଗୀୟ

କାର୍ଯ୍ୟାନୁଷ୍ଠାନକୁ ଏକ ବିସ୍ତୃତ ଆଦେଶ ଦ୍ଵାରା ରଦ୍ଦ କରିବାକୁ ସହୁଷ୍ଟ ହୋଇଛନ୍ତି ଯାହା ନିମ୍ନରେ ଦିଆଗଲା :

“1. ଏହି ବିଷୟବସ୍ତୁକୁ ସଂଯୁକ୍ତ ପ୍ରଣାଳୀ (ଆଭାସୀ/ଭୌତିକ ମାଧ୍ୟମରେ) ନିଆଯାଇଛି ।

2. ଆବେଦନକାରୀ ପାଇଁ ବିଜ୍ଞ ଅଧିକାରୀ ତଥା ରାଜ୍ୟ ପାଇଁ ବିଜ୍ଞ ଅତିରିକ୍ତ ସ୍ଥାନୀୟ ଅଧିକାରୀ ଶୁଣିଥିଲେ । ରିଟ୍ ଆବେଦନ ସହିତ ପ୍ରତିପକ୍ଷକାରୀମାନଙ୍କ ଦ୍ଵାରା ଦାଖଲ ହୋଇଥିବା ପାଲଟା ସତ୍ୟପାଠ ଏବଂ ସମ୍ପୂର୍ଣ୍ଣ ଆବେଦନରେ ସଂଲଗ୍ନ ଦସ୍ତାବିଜଗୁଡ଼ିକୁ ଅନୁଧ୍ୟାନ କରିଥିଲେ ।

3. ଆବେଦନକାରୀ ଦ୍ଵାରା ନିମ୍ନଲିଖିତ ଅନୁରୋଧ ସହିତ ବର୍ତ୍ତମାନର ରିଟ୍ ଆବେଦନ ଦାଖଲ କରାଯାଇଛି :-

“ଆବେଦନକାରୀ ମହାମହିମଙ୍କୁ ରିଟ୍ ଆବେଦନ ଗ୍ରହଣ କରିବାକୁ ଏବଂ ବିରୋଧୀ ପକ୍ଷଙ୍କୁ କାରଣ ଦର୍ଶାଏ ପ୍ରାରମ୍ଭିକ ଆଦେଶ ଜାରି କରିବାକୁ ପ୍ରାର୍ଥନା କରିଛନ୍ତି :

(i) ଆବେଦନକାରୀ ବିରୋଧରେ ଆରୋପ ସ୍ଥାନକ କାହିଁକି ରଦ୍ଦ କରାଯିବ ନାହିଁ ଏବଂ

(ii) ଯଦି ସେ ଅନ୍ୟଥା ପିଛିଲା ପ୍ରଭାବ ସହିତ ଯୋଗ୍ୟ, ତେବେ ଆବେଦନକାରୀ ପଦୋତ୍ତର ଉପରେ ବିଚାର କରିବାକୁ ପ୍ରତିପକ୍ଷ ସଂଖ୍ୟା- 2 କୁ କାହିଁକି ନିର୍ଦ୍ଦେଶ ଦିଆଯିବ ନାହିଁ । ଏବଂ ଏପରି ଅନ୍ୟ କୌଣସି ଆଦେଶ/ଆଦେଶଗୁଡ଼ିକ ନିର୍ଦ୍ଦେଶ ଦେଇପାରିବେ ଯାହା ମାନ୍ୟବର ନ୍ୟାୟାଳୟ ଉଚିତ ଏବଂ ଉପଯୁକ୍ତ ବୋଲି ବିବେଚନା କରନ୍ତି ।”

4. ଆବେଦନକାରୀ ପାଇଁ ବିଜ୍ଞ ଅଧିକାରୀଙ୍କ ଦ୍ଵାରା ଏହା ନିବେଦନ କରାଯାଇଛି ଯେ ଶୃଙ୍ଖଳାଗତ କାର୍ଯ୍ୟବିଧି ବିଚାରଧୀନ ଥିବାରୁ ଆବେଦନକାରୀ ମାମଲା ଏପରି କାର୍ଯ୍ୟାନୁଷ୍ଠାନ ଚୁଡ଼ାନ୍ତ ହେବା ପର୍ଯ୍ୟନ୍ତ ପଦୋତ୍ତର ପାଇଁ ବିଚାର କରାଯାଇ ନାହିଁ । ସେ ଆହୁରି ଯୁକ୍ତି ବାଢ଼ିଥିଲେ ଯେ ଯଦିଓ 2015 ମସିହାରେ କାର୍ଯ୍ୟାନୁଷ୍ଠାନ ଆରମ୍ଭ ହୋଇଥିଲା ଏବଂ ଆବେଦନକାରୀ ନିଜର ପ୍ରତିବାଦୀ ସମ୍ପର୍କୀୟ ଲିଖିତ ବିବୃତି ଦାଖଲ କରିସାରିଛନ୍ତି, ତଥାପି କାର୍ଯ୍ୟାନୁଷ୍ଠାନ ଶେଷ ହୋଇନାହିଁ, ଯଦିଓ ଇତି ମଧ୍ୟରେ 6 ବର୍ଷରୁ ଅଧିକ ସମୟ ବିତିଗଲାଣି । କାର୍ଯ୍ୟାନୁଷ୍ଠାନ ଶେଷ କରିବାରେ ବିଳମ୍ବ ଏବଂ ଶୃଙ୍ଖଳାଗତ କାର୍ଯ୍ୟବିଧି ବିଚାରଧୀନ ଥିବାରୁ

ପଦୋନ୍ନତି ପାଇଁ ତାଙ୍କ ମାମଲା ଉପରେ ବିଚାର ନକରିଥିବାରୁ ଆବେଦନକାରୀ ବର୍ତ୍ତମାନର ରିଟ୍ ଆବେଦନ ଦାଖଲ କରି ଏହି ନ୍ୟାୟାଳୟର ଦ୍ଵାରକ୍ଷ ହୋଇଛନ୍ତି ।

5. ଅନ୍ୟପକ୍ଷରେ ରାଜ୍ୟ ପାଇଁ ବିଜ୍ଞ ଅତିରିକ୍ତ ସ୍ଥାୟୀ ଅଧିକାରୀ 26.03.2021 ରେ ଏକ ବିସ୍ତୃତ ପାଲଟା ସତ୍ୟପାଠ ଦାଖଲ କରିଛନ୍ତି । ଯେଉଁଠାରେ ଏହା କୁହାଯାଇଛି ଯେ କାର୍ଯ୍ୟାନୁଷ୍ଠାନ ତିନି ମାସ ମଧ୍ୟରେ ସମାପ୍ତ ହେବ । ତଥାପି, ସେ ଆହୁରି ନିବେଦନ କରନ୍ତି ଯେ କାର୍ଯ୍ୟାନୁଷ୍ଠାନଟି ଇତି ମଧ୍ୟରେ ସମାପ୍ତ ହୋଇଛି କି ନାହିଁ ତାଙ୍କ ପାଖରେ କୌଣସି ଅଦ୍ୟାବଧି ନିର୍ଦ୍ଦେଶ ନାହିଁ ।

6. ଏହିପରି ନିବେଦନଗୁଡ଼ିକୁ ବିଚାରକୁ ନେଇ ଏବଂ ଏହି ତଥ୍ୟକୁ ଧ୍ୟାନରେ ରଖି ଯେ 2015 ମସିହାରୁ କାର୍ଯ୍ୟାନୁଷ୍ଠାନ ବିଚାରାଧୀନ ରହିଛି, ଏହି ନ୍ୟାୟାଳୟ ଏହି ଆଦେଶର ପ୍ରମାଣୀକୃତ ନକଲ ଉପସ୍ଥାପନ ତାରିଖ ଠାରୁ ଛଅ ସପ୍ତାହ ମଧ୍ୟରେ କାର୍ଯ୍ୟାନୁଷ୍ଠାନ ସମାପ୍ତ କରିବାକୁ ପ୍ରତିପକ୍ଷ ସଂଖ୍ୟା 2, ଡିଜି ଏବଂ ଆଇଜି ଆରକ୍ଷୀଙ୍କୁ ଆଦେଶ ଦେଇ ରିଟ୍ ଆବେଦନର ସମାଧାନ କରିବା ଉଚିତ ବୋଲି ବିବେଚନା କରନ୍ତି, ଯଦି ତାହା ବର୍ତ୍ତମାନ ସୁଦ୍ଧା ସମାପ୍ତ ହୋଇନାହିଁ । ଆହୁରି, ଏହା ନିର୍ଦ୍ଦେଶ ଦିଆଯାଇଛି ଯେ ଯଦି ନିର୍ଦ୍ଦେଶ ଅନୁଯାୟୀ ଉପରୋକ୍ତ ଛଅ ସପ୍ତାହ ମଧ୍ୟରେ କାର୍ଯ୍ୟାନୁଷ୍ଠାନ ସମାପ୍ତ ନହୁଏ, ତେବେ ଏହା ବିବେଚନା କରାଯିବ ଯେ ଏହି ନ୍ୟାୟାଳୟ ଦ୍ଵାରା କାର୍ଯ୍ୟାନୁଷ୍ଠାନ ରଦ୍ଦ ହୋଇଛି ଏବଂ ସେହି ଅନୁଯାୟୀ, ପ୍ରତିପକ୍ଷମାନେ ଆବେଦନକାରୀ ପଦୋନ୍ନତି ପାଇଁ ହୋଇଥିବା ମାମଲାକୁ ବିଚାର କରିବେ ଓ ପରବର୍ତ୍ତୀ ଛଅ ସପ୍ତାହ ମଧ୍ୟରେ ତିନିସି ସମୀକ୍ଷା ବୈଠକ ଡକାଯିବ । ଏହି ଆଦେଶର ପ୍ରମାଣୀକୃତ ନକଲ ଉପସ୍ଥାପନ କରିବା ଉପରେ କାର୍ଯ୍ୟ କରିବାକୁ ପ୍ରତିପକ୍ଷ ସଂଖ୍ୟା 2 କୁ ଆଦେଶ ଦିଆଯାଇଛି । ଏହା ପରେ ଦୁଇ ସପ୍ତାହ ମଧ୍ୟରେ ଆବେଦନକାରୀକୁ ନିଆଯାଇଥିବା ନିର୍ଣ୍ଣୟ ସମ୍ପର୍କରେ ଅବଗତ କରାଯିବ । ଆବେଦନକାରୀଙ୍କୁ ମଧ୍ୟ ନିର୍ଦ୍ଦେଶ ଦିଆଯାଇଛି ଯେ କାର୍ଯ୍ୟାନୁଷ୍ଠାନକୁ ଶୀଘ୍ର ସମାପ୍ତ କରିବା ପାଇଁ

କର୍ତ୍ତୃପକ୍ଷଙ୍କ ସହ ସହଯୋଗ କରନ୍ତୁ, ଯଦି ତାହା ଏପର୍ଯ୍ୟନ୍ତ ବିଚାରାଧୀନ ଅଛି ।

7. ଆହୁରି, ଏହା ସ୍ପଷ୍ଟ କରାଯାଇଛି ଯେ ଉପରୋକ୍ତ ଶୃଙ୍ଖଳାଗତ କାର୍ଯ୍ୟବିଧି ବିଚାରାଧୀନତା ସମୟରେ, ଯଦି ଆବେଦନକାରୀ ମାର୍ଗରେ ପଦୋନ୍ନତି ପାଇଁ କୌଣସି ସୁଯୋଗ ଆସେ, ତେବେ ମୁଦିତ ଆବରଣ ପଦ୍ଧତି ଗ୍ରହଣ କରି ତାଙ୍କ ମାମଲା ବିଚାର କରାଯିବ ।

8. ଉପରୋକ୍ତ ପର୍ଯ୍ୟବେକ୍ଷଣ/ନିର୍ଦ୍ଦେଶ ସହିତ ରିଟ୍ ଆବେଦନର ସମାଧାନ ହୋଇଛି ।

ନିୟମ ଅନୁଯାୟୀ ଏହି ଆଦେଶର ଜରୁରୀ ପ୍ରମାଣୀକୃତ ନକଲ ଜାରି କରନ୍ତୁ।

4. ପ୍ରତିପକ୍ଷକାରୀମାନେ ପାଲଟା ସତ୍ୟପାଠ ଦାଖଲ କରିଥିଲେ ଏବଂ ଅନୁକ୍ଳେଦ-5ରେ ଦର୍ଶାଯାଇଛି ଯେ ପଦୋନ୍ନତି ଉଦ୍ଦେଶ୍ୟରେ ଆବେଦନକାରୀ ମାମଲା ଜାନୁଆରୀ 2021ରେ ଅନୁଷ୍ଠିତ ଡି.ପି.ସି. ସମ୍ମୁଖରେ ରଖାଯାଇଥିଲା, କିନ୍ତୁ ସେତେବେଳେ ବିଭାଗୀୟ କାର୍ଯ୍ୟାନୁଷ୍ଠାନ ବିଚାରାଧୀନ ଥିବାରୁ ଡି.ପି.ସି. ର ସୁପାରିସକୁ ମୁଦିତ ଆବରଣ କରି ରଖିବାକୁ ପଡ଼ିଥିଲା ।

5. ମୁଁ ଆବେଦନକାରୀ ତଥା ବିରୋଧୀ ପକ୍ଷଙ୍କ ବିଜ୍ଞ ଅଧିବକ୍ତାଙ୍କୁ ଶୁଣିଛି । ଉପରୋକ୍ତ ବାସ୍ତବ ସ୍ଥିତି ସେମାନଙ୍କ ମଧ୍ୟରୁ କାହାରି ଦ୍ଵାରା ଅସ୍ଵୀକାର କରାଯାଇନାହିଁ । ତେଣୁ, ରିଟ୍ ଆବେଦନ ଅନୁମତି ପାଇବାକୁ ଯୋଗ୍ୟ ।

6. ଯେହେତୁ ଡିପିସି ସୁପାରିସକୁ ମୁଦିତ ଆବରଣରେ ରଖାଯାଇଥିଲା, ତତ୍ପୁ. ପି .(ସି)ସଂଖ୍ୟା 6256/2021ରେ ତା31.01.2023 ର ଆଦେଶ ଅନୁଯାୟୀ ଏହି ନ୍ୟାୟାଳୟ କ ଦ୍ଵାରା ବିଭାଗୀୟ କାର୍ଯ୍ୟାନୁଷ୍ଠାନ ରଦ୍ଦ ହେବା ପରେ ବିଭାଗ ପାଇଁ ବର୍ତ୍ତମାନ ଉପଲକ୍ଷ ନାହିଁ ଏବଂ ଆବେଦନକାରୀ ଉପଆରକ୍ଷୀ ଅଧୀକ୍ଷକ ପଦବୀକୁ ପଦୋନ୍ନତି ପାଇଁ ବିଚାରକ୍ଷେତ୍ର ଅଧୀନରେ ଆସୁଛନ୍ତି । ପଦୋନ୍ନତି ପାଇଁ ବିଚାର କରିବାକୁ ରିଟ୍ ଆବେଦନରେ ତାଙ୍କର ଏକମାତ୍ର ପ୍ରାର୍ଥନା ଅନୁମତି ପାଇବାକୁ ଯୋଗ୍ୟ ।

7. ତେଣୁ ବର୍ତ୍ତମାନର ରିଟ୍ ଆବେଦନକୁ ଅନୁମତି ଦିଆଯାଇଛି ଏବଂ ବିରୋଧୀ ପକ୍ଷମାନଙ୍କୁ ମୁଦିତ ଆବରଣ ଖୋଲିବାକୁ ଏବଂ ଆଜିଠାରୁ ଚାରି ସପ୍ତାହ ମଧ୍ୟରେ ତିପିସି ସୁପାରିସର ଫଳାଫଳକୁ କାର୍ଯ୍ୟକାରୀ କରିବାକୁ ନିର୍ଦ୍ଦେଶ ଦିଆଯାଇଛି ।

(ଏସ୍. ଏସ୍. ମିଶ୍ର)

ନ୍ୟାୟମୂର୍ତ୍ତି


### ଅସ୍ୱୀକରଣ

"ଉପଭାଷାରେ ଅନୁବାଦିତ ରାୟ କେବଳ ମକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାନ୍ୱୟନ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ ।"

ଅନୁବାଦକ :

ଶ୍ରୀ ଦୀପକ କୁମାର ସାହୁ,

ଓଡ଼ିଶା ଉଚ୍ଚ ନ୍ୟାୟାଳୟ



सत्यमेव जयते

ORISSA